

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*

*villūr naḍādūr śrī śrīnidhēḥ kṛtiṣu*  
**॥ śrīdhanuṣpurīśa**  
**śrīrājagōpālakṛṣṇasvāmi prapattiḥ ॥**

*This document has been prepared by*  
*Sunder Kidāmbi*  
*with the blessings of*  
*śrī raṅgarāmānuja mahādēśikan*  
*His Holiness śrīmad āṇḍavan śrīraṅgam*

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

# ॥ śrīdhanuṣpurīśa śrīrājagōpālakṛṣṇasvāmi prapattiḥ ॥

kavitājitakallōlikanyakākāntavakṣasē |

karuṇādiguṇāḍhyāya kamalānidhayē namaḥ ॥

śrīcāpapattanasadālayasupratiṣṭhau

śrīrukmiṇīkarasarōruhalālanīyau |

śrīvēdamauliramaṇīyamaṇīva mānyau

śrīrājagōpacaraṇau śaraṇaṃ prapadyē ॥ 1 ॥

bhāmākaragrahaṇakaṇṭakitau manōjñau

sadyaḥpraphullasarasīruhakānticōrau |

sāmrājyacihnaparikarmitamūlabhāgau

śrīrājagōpacaraṇau śaraṇaṃ prapadyē ॥ 2 ॥

śrīnandagēhakṛtasaṅkramaṇau jananyāḥ

agrēkṛtāgryanavanītanavīnanṛttau |

mañjīraśiñjitamanōharatālatānau

śrīrājagōpacaraṇau śaraṇaṃ prapadyē ॥ 3 ॥

ētau kathāṃ nu mṛdulau navapallavābhau

klṛptātighōraśakaṭāsurasuramardanau tē |

ityādarēṇa janānīkarasampramṛṣṭau

śrīrājagōpacaraṇau śaraṇaṃ prapadyē ॥ 4 ॥

vēdāvataṃsamunimānasanandavāsa -  
sañcāracārusukumāratarau sumṛṣṭau |  
gōpāṅganābhirabhirāmakarāṅgulībhiḥ  
śrīrājagōpacaraṇau śaraṇaṃ prapadyē || 5 ||

vajradhvajāṅkuśasarōruhaśaṅkhacakra -  
cihnairvicitritasadaṅgaṇagēhabhāgau |  
sāścaryabhaktibharagōpasamīkṣitau tē  
śrīrājagōpacaraṇau śaraṇaṃ prapadyē || 6 ||

kālīyamaulitalakṣṭavicitranṛttau  
citraṃ tadīyamaṇisantatirañjitau tē |  
anyānavāpyanijacihnatauttamāṅgau  
śrīrājagōpacaraṇau śaraṇaṃ prapadyē || 7 ||

prātarvilōkya munayassavitussutāyā -  
ścihnāni saikatagatāni yayōḥ prahrṣṭāḥ |  
tāmīrayanti bhagavatpadavāhinīti  
tau rājagōpacaraṇau śaraṇaṃ prapadyē || 8 ||

hā ! hanta ! hanta ! mṛdulau mama tātapiḍāṃ  
santāḍanairakurutāmiti jāmbavatyā |  
aṅkē nidhāya karapallavalālitau tē  
śrīrājagōpacaraṇau śaraṇaṃ prapadyē || 9 ||

yābhyāṃ hi viṣṇupadabhūṣaṅakanyakēyaṃ  
nityaṃ vibhāti paribhūṣitasaiikatēti |  
āśliṣya tāṃ vahati viṣṇupadī nadī sā  
śrīrājagōpacaraṇau śaraṇaṃ prapadyē || 10 ||

*prapattirēṣā prakṛtau sthitānām*

*kṛtairadhairaparakṛtiṃ gatānām |*

*mahaṣadham mānidhinā vitīrṇam*

*śrīrājagōpālakṛpābalēna || 11 ||*

*|| iti śrīdhanuṣpurīsa śrīrājagōpālakṛṣṇasvāmi prapattiḥ samāptā ||*